

Álendsk snið í Norðurlandahúsinum

Leygardagin letur upp framsýning í Norðurlandahúsinum, har 30 sniðgevar fara at sýna fram álendsk snið. Framsýningin hevur heitið form.ax og er átakið ein roynd at savna og vísa tað besta av samtiðar álendskari sniðgeving. Endamálið við framsýningini er at geva eina heildarmynd av álendskari sniðgeving i góðsku og nýskapen. Víst verður bæði siðbundin og nútímans sniðgeving við siðbundnum og nútímans tilfari og skapi. Framsýningin, ið er sett saman av Stefan Lindfors, letur upp leygardagin 5. apríl kl. 16 og er at síggja fram til 26. apríl.



Steinlist í Miðlan

Hendan mánaðin hevur Eli Smith framsýning í Miðlan í Klaksvík. Við á framsýningini eru sonevndir steinmálningar, ið hava støði í einum teknikki, Eli Smith sjálvur hevur ment. Tilfarið, ið hann nýtir, eru ymisk grótsløg, kol og skeljar úr Føroysku náttúrini. Á heimasíðuni www.eli.fo fæst meir at vita um serliga málinateknikk hjá listamanninum. Eli Smith er føddur í 1955 í Tórshavn. Hann er sjálvlærdur listamaður, men hevur eisini verið á listaháskúlanum í Holbæk 1982. Eli hevur undirvíst í tekning og máling í fólkaskúlanum og á fólkaháskúlanum. Eli Smith er kanska serliga kendur sum myndprýðari og eru verka hansara at síggja á bæði bygningum, bókum og fløguhúsum.

Partabrøvini skattskyldug

Jacob Vestergaard og Jóhan Dahl fara í vikuni at seta lögmanni skriftligan fyrispurning um partabrævasøluna hjá Tórbirni Jacobsen úr Kongshavnar Útgerðarfelag til sín sjálvs. Fyrirspurningurin tekur millum annað støði í skattalógini

PARTABRÆVASØLA

Leo Poulsen
leo@sosialurin.fo

Løgmaður kundi tað sama onga kanning gjørt av viðurskiftunum hjá Tórbjørn Jacobsen.

Tað heldur Jacob Vestergaard sum sigur, at niðurstøðan ikki livir upp til málsetningin í kanningini. Tí fer hann – saman við Jóhan Dahl – at seta lögmanni skriftligan fyrispurning um partabrævasøluna millum Kongshavnar Útgerðarfelag og Tórbjørn Jacobsen.

Fyrirspurningurin er ikki liðugt orðaður enn, men hann fer at nema við gegnið hjá Jógvan Amonsson í kanningini og spurningin, um lögmaður hevur tryggjað sær prógv fyri, at peningurin veruliga er goldin inn í Kongshavnar Útgerðarfelag.

Partur av fyrirspurninginum fer at taka støði í skattalóggávuni. § 1, stk. 2 í Kapitalvinningsskattalógini ásetur, at alt, sum felag útlutar partabrævaeigara, verður roknað sum vinningsbýti, frípartabrøv tó undantikin. Hendan reglan skal tryggja, at alt, sum verður útlutað eigarum, fyrst verður skattað við 18% í partafelagnum við partafelags- ella kapitalvinningsskatti, og síðani skal útlutingin skattast við 35% í vinningsbýtisskatti.



Jacob Vestergaard og Jóhan Dahl vilja hava viðurskiftini millum Kongshavnar Útgerðarfelag og Tórbjørn Jacobsen nærri útgreinað

Um ognir verða seldar partaeigara ella nærstandandi til undirpris, er talan um krógv- að vinningsbýti, sum eigur at verða skattað eftir nevndu lógargrein.

Eingin meting

§ 37a, stk. 2 í skattalógini ásetur, at »skattskyldug (Tórbjørn Jacobsen), sum hava tamarhald á lögfrøðiligum persónum (Kongs-

havnar Útgerðarfelag) skulu í sambandi við uppgjörð av skattskyldugu inn-tøkuni nýta teir prisir og tær treytir í handilsligu ella búskaparligu viðurskiftum sínum við áðurnevndu likamligu og lögfrøðiligu persónar og føstu rakstrarstaðir, sum høvdu verið nýttir, um talan var um viðurskifti millum óheftar partar.

Tá talan er um at selja eina ogn hjá einum parta-

felag til ein parteigara, er einasti máti at tryggja, at § 1, stk. 2 í kapitalvinningsskattalógini og § 37a, nr. 2 í skattalógini eru hildnar, er at ein meting av handilsvirðinum verður gjord av óheftum metingarfólki við kunnleika til handil av ávísu ognini.

Í tíðindaskrivinum, sum Kongshavnar Útgerðarfelag sendi út, verður bara staðfest, at felagið ikki kendi til nakran kurs, og at parta-

brøvini tí vórðu selt fyri kurs 100, sum tey upprunliga vórðu keypt fyri.

Serfrøðingur í skattamálum sigur, at hetta er brot á eina grundreglu í skattaviðurskiftum, tí man er noyddur at finna út av, hvat handilsvirði hevði verið millum óheftar partar.

- Tá Tórbjørn Jacobsen, sum stjóri í og partaeigari í Kongshavnar Útgerðarfelag, valdi at selja partabrøvini í Atlantic Petroleum til sín sjálvs úr Kongshavnar Útgerðarfelag, var eingin óheft meting fingin til vega, og hetta er beinleiðis í stríð

tað, at Eik ikki vildi lána felagnum pengar við veðhaldi í partabrøvunum, ikki kann metast sum nokur virðismeting av partabrøvunum.

Trúvirði burtur

Jacob Vestergaard setur eisini spurnartekin við tað rætta í at selja virðir úr einum felag, sum er so illa fyri figgjarlaga, tí tað kann stilla kravánarar verri fyri.

Og í tí sambandi vísir Jacob Vestergaard á, at størsti kravánadi í felagnum er landskassin, sum eigur fleiri enn 41 milliónir krónur hjá felagnum.

- Tað kann lættliga ávirka rættarkensluna og álitið á politisku skipanina, tá privatú viðurskiftini hjá einum landsstýrismanni eru so ivasom, sum í hesum førinum, sigur Jacob Vestergaard.

Hann heldur eisini, at lögmaður bagatellisera málið í kanningini, tí hetta eru viðurskifti, sum tingið fyrr hevur sæð ógvuliga álvar-samt upp á. Tórbjørn Jacobsen gekk sjálvur á odda at fáa Jørgen Niclasen frá sum fiskimálaráðharra, tí hesin hevði víkið í prioritering, hóast landskassin ikki gjordist verri fyri av teirri grund, og at tingið tryggjaði seg juridiskt, so veðhaldið í Arctic Viking var inntakt, tá skipið í eitt tíðarskeið fór undir útlendskt flagg.

- Í mínum eygum hevur ikki verið talan um nakra veruliga kanning, men heldur ein biløgd uppgáva við tí fyri eygað, at reinsa landsstýrismannin, sigur Jacob Vestergaard, sum saman við Jóhan Dahl fer at seta lögmanni skrivligan fyrirspurning um viðurskiftini millum Kongshavnar Útgerðarfelag og Tórbjørn Jacobsen.

við ásetingarnar í skattalógini, sigur Jacob Vestergaard.

- At eingin almenn virðismeting fyrilá, tá handilin fór fram, broytir einki upp á, at Tórbjørn Jacobsen, sum stjóri og partaeigari í Kongshavnar Útgerðarfelag, hevði skyldu til at útvega eina óhefta meting av kursinum á partabrøvunum áðrenn handilin fór fram, sigur Jacob Vestergaard, sum eisini vísir á, at